



OPENACCESS

Al-Azva الاضواء

ISSN 2415-0444 ;E 1995-7904

Volume 37, Issue, 58, 2022

[www.aladwajournal.com](http://www.aladwajournal.com)

## مشترک الفاظ قرآنیہ کی توجیہات و تفسیرات

# The Explanations and Interpretations of Common Quranic Words

**Sajida Parveen** (corresponding author)

Ph.D Scholar, Institute of Islamic Studies

University of the Punjab, Lahore

**Usman Ahmed**, Assistant Professor

Institute of Islamic Studies, University of the Punjab, Lahore

### Abstract

#### KEYWORDS

Common Quranic Words; *Mushtarak*; *Quranic Words*



Date of Publication:  
30-12-2022



“*Mushtarak*” is a term used for words that are used in the Holy Quran with more than one meaning. These words are a manifestation of Quranic eloquence. These words show the diversity in Qur'anic meanings and the differences in their definitions, which have led to interpretation differences in the Qur'an. Due to the common words, the interpretation in the jurisprudence and the opinion of the scholars had expanded. Some interpretive deviations have also been related to these words. The study of the textual literature is important in this context because all discussions of common words should be discussed and the principles of meaning determination should be presented with arguments as well. The contemporary commentaries in which different interpretations have been made from them would also be analyzed. This research would try to provide a narrative on finding the meaning of such words and the limits within which the different interpretations can be done.

کلام میں خوبصورتی اور حسن پیدا کرنے کے لیے تاریخ و ادبیات اور لسانیات میں یہ بات موجود رہی ہے کہ ایک ہی چیز کی وضاحت کے لیے مختلف الفاظ استعمال کیے جاتے رہے ہیں اور ایک ہی لفظ کے ذریعے مختلف موقعوں پر مختلف رویوں کا اظہار ہوتا رہا ہے۔

قرآن کریم میں بھی ایسے کئی مواقع پر الفاظ کے مختلف اور متقارب معنی کی رنگارنگی پائی جاتی ہے جو کہ قرآن مجید کے بدیع اسلوب اور اعجازی پہلو کی آئینہ دار ہے۔ چونکہ عربی خالصتاً عربوں کی زبان ہے تو اسے سمجھنے کے لیے عربی لغات، عربی شاعری اور عربی محاورات کا سہارا بھی لیا جاتا ہے۔ عرب معمولی سے معمولی فرق کا اظہار الگ لفظ سے کرتے تھے۔ عربی زبان میں مترادفات دیگر زبانوں کی بانسبت کثرت سے استعمال ہوئے ہیں، مثلاً:

يُقَالُ بَرَأَ اللَّهُ الْخَلْقَ، وَقَطَرَهُمْ، وَجَبَلَهُمْ، وَخَلَقَهُمْ، وَأَسْرَهُمْ وَذَرَاهُمْ، وَأَنْشَأَهُمْ، وَكَوَّنَهُمْ، وَصَوَّرَهُمْ، وَسَوَّاهُمْ، وَأَوْجَدَهُمْ، وَأَخْدَتَهُمْ، وَأَبْدَعَهُمْ، وَأَبْدَأَهُمْ<sup>1</sup>۔

عربی زبان کی ایک اور اہم خصوصیت یہ ہے کہ اس میں ایک ہی لفظ کے بہت سے معانی استعمال ہوتے ہیں، جو کہ مشترک الفاظ کہلاتے ہیں۔ مثلاً: السوء کا لفظ گیارہ معنوں میں استعمال کیا گیا ہے۔<sup>2</sup> ذیل میں ایسے الفاظ کی مثالیں بیان کی جاتی ہیں جو مشترک الفاظ ہیں اور اپنے اندر متعدد معنی و مفہوم رکھتے ہیں نیز ان کے تفسیری اختلافات اور توجیہات کو بیان کیا جاتا ہے۔ یہ الفاظ قرآنی سورتوں کی ترتیب کے لحاظ سے لیے گئے ہیں:

## الدين:

﴿مَالِكِ يَوْمَ الدِّينِ﴾<sup>3</sup>

"مالک روز جزا کا۔"

اس آیت میں "الدين" کا لفظ مشترک ہے۔<sup>4</sup> اس کا مطلب ہے اعمال پر جزا اور اعمال پر حساب۔ حضرات ابن مسعود، ابن عباس، ابن جریج اور ابن قتادہ وغیرہم نے اسی طرح فرمایا ہے۔ نبی کریم ﷺ سے بھی اسی طرح مروی ہے۔ اس کی دلیل اللہ تعالیٰ کا یہ ارشاد بھی ہے: ﴿يَوْمَئِذٍ يُوقِفُهُمُ اللَّهُ دِينَهُمُ الْحَقَّ﴾<sup>5</sup> اس آیت میں دین سے مراد حساب ہے۔ فرمایا: ﴿الْيَوْمَ تُجْزَى كُلُّ نَفْسٍ بِمَا كَسَبَتْ﴾<sup>6</sup> اور فرمایا ﴿الْيَوْمَ تُجْزَوْنَ مَا كُنْتُمْ تَعْمَلُونَ﴾<sup>7</sup> اور فرمایا: ﴿إِنَّا لَمَدِينُونَ﴾<sup>8</sup> یعنی ہم جزا دیے جائیں گے اور ہمارا محاسبہ کیا جائے گا۔ لیبید نے کہا:

حَصَادُكَ يَوْمًا مَا زَرَعْتَ وَإِنَّمَا ... يُدَانُ الْفَتَى يَوْمًا كَمَا هُوَ دَائِنٌ<sup>9</sup>

"تو اس دن وہی کاٹے گا جو تو نے بویا، ان کو جزا دی جائے گی جو وہ کرنے والا ہوگا۔"

ایک اور نے کہا:

وَاعْلَمَ يَقِينًا أَنَّ مُلْكَكَ زَائِلٌ ... وَاعْلَمَ بِأَنَّ كَمَا تَدِينُ تُدَانُ<sup>10</sup>

"جان لو کہ تمہاری حکومت ختم ہونے والی ہے اور جان لو کہ جیسا کرو گے ویسا بھر وگے۔"

اہل لغت نے بیان کیا ہے کہ:

دِنْتَهُ بِفِعْلِهِ دَيْنًا (بِفَتْحِ الدَّالِ) وَدَيْنًا (بِكَسْرِهَا) جَزَيْتَهُ<sup>11</sup>

"یعنی میں نے اسے جزادی۔"

اسی سے ہے "الریان" اللہ تعالیٰ کی صفت ہے یعنی جزا دینے والا۔

الریان سے مراد فیصلہ ہے۔ یہ بھی حضرت ابن عباس سے مروی ہے۔ اسی معنی میں طرفہ کا قول ہے:

لَعَمْرُكَ مَا كَانَتْ حَمُولَةً مَعْبِدٍ ... عَلَى جُدِّهَا حَزْبًا لِدِينِكَ مِنْ مُضَرٍّ<sup>12</sup>

"تیری عمر کی قسم معبد کے اونٹ کنویں پر تیرے فیصلے کی وجہ سے مضر قبیلہ سے جنگ کرنے کے لیے

نہیں تھے۔"

دین کے یہ تینوں معانی قریب قریب ہیں۔

زہیر بن ابی سلمیٰ کا قول ہے:

لَيْنٌ حَلَلْتَ بِجَوْ فِي بَنِي أَسَدٍ ... فِي دِينِ عَمْرٍو وَمَالَتْ بَيْنَنَا فَدَكُ<sup>13</sup>

دین کا معنی اطاعت بھی ہے۔ اس معنی میں عمر بن کثوم کا یہ شعر بھی ہے:

وَأَيَّامٍ لَنَا غُطَّ طَوْلٍ ... عَصَيْنَاكَ مَلِكًا فِيهَا أَنْ نَدِينَا<sup>14</sup>

"ہمارے لیے روشن لمبے دن تھے۔ ہم نے ان میں بادشاہ کی اطاعت کرنے میں نافرمانی کی۔"

ثعلب نے کہا کہ "دان الرجل" کا مطلب ہے کہ اس نے اطاعت کی اور اس کا یہ بھی مطلب ہے کہ اس

نے نافرمانی کی۔ دان کا لفظ اس وقت بھی بولا جاتا ہے جب کوئی عزت پائے اور اس وقت بھی بولا جاتا ہے جب کوئی

ذلیل ہو اور اس وقت بھی بولا جاتا ہے جب کوئی غالب آئے۔ پس یہ لفظ اضداد میں سے ہے<sup>15</sup> الدین کا اطلاق

عادت اور شان پر بھی ہوتا ہے جیسا کہ ایک شاعر نے کہا ہے:

كَدَيْبِكَ مِنْ أُمَّ الْحَوَيْرِثِ قَبْلَهَا<sup>16</sup>

جیسا کہ تیری شان ام الحویرث کی طرح ہے۔

مشقّب نے اپنی اونٹنی کی عادت کے بارے میں کہا:

تَقُولُ إِذَا دَرَأْتُ لَهَا وَضِيئِي ... أَهَذَا دِينُهُ أَبَدًا وَدِينِي<sup>17</sup>

الریان بادشاہ کی عملداری کو بھی کہتے ہیں۔ زہیر نے کہا:

لَيْنٌ حَلَلْتَ بِجَوْ فِي بَنِي أَسَدٍ ... فِي دِينِ عَمْرٍو وَحَالَتْ بَيْنَنَا فَدَكُ<sup>18</sup>

اگر تو بنی اسد میں جو کے مقام پر عمرو کی عملداری کے لیے اترے گا اور ہمارے درمیان فدرک کا مقام حاصل ہو۔  
 - الدین سے مراد بیماری بھی ہے۔ لہٰذا سے مروی ہے، اس نے کہا:  
 يَا دِينَ قَلْبِكَ مِنْ سَلْحِي وَقَدْ دِينًا<sup>19</sup>  
 اس میں دین بمعنی مرض استعمال کیا ہے۔

## الصلاة:

﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ﴾<sup>20</sup>  
 "جو غیب پر ایمان لاتے اور آداب کے ساتھ نماز پڑھتے، اور جو کچھ ہم نے ان کو عطا فرمایا ہے اس میں سے خرچ کرتے ہیں۔"

صلاة کا لفظ مشترک ہے۔ تفسیر قرطبی میں امام صاحب فرماتے ہیں: "قَبِي لَفْظٌ مُشْتَرِكٌ"<sup>21</sup>  
 صلاة کا لغوی معنی دعا ہے اور صلی یصلی سے مشتق ہے جس کا معنی ہے "دعا کرنا":  
 (إِذَا دُعِيَ أَحَدُكُمْ، فَلْيُجِبْ، فَإِنْ كَانَ صَائِمًا، فَلْيُصَلِّ، وَإِنْ كَانَ مُفْطِرًا، فَلْيَطْعَمْ)<sup>22</sup>  
 "جب تم میں سے کسی کو کھانے کی طرف بلا یا جائے تو اس کی دعوت کو قبول کرے اور اگر روزے سے نہ ہو تو کھانا کھائے اور اگر روزے سے ہو تو دعا کرے"

بعض علماء نے فرمایا: اس حدیث میں فلیصل سے مراد نماز ہے، پس وہ دعوت دینے والے کے گھر دور کحت نماز پڑھے اور واپس آجائے۔ لیکن پہلا معنی دعا کرنا معروف ہے۔ اور اکثر علماء کا یہی نظریہ ہے۔ جب حضرت اسماءؓ نے حضرت زبیرؓ کو جنم دیا تو حضرت اسماءؓ نے انہیں نبی کریم ﷺ کی طرف بھیجا۔ حضرت اسماءؓ نے فرمایا: (ثُمَّ مَسَحَهُ وَصَلَّى عَلَيْهِ)<sup>23</sup> (یعنی اس پر ہاتھ پھیرا اور اس کے لیے دعا کی) اللہ تعالیٰ کا ارشاد گرامی ہے: (وَصَلَّى عَلَيْهِمْ)<sup>24</sup> (یعنی ان کے لیے دعا کیجیے)

اعشى نے کہا:

تَقُولُ بِنَبِيِّ وَقَدْ فَزَيْتُ مُرْتَجِلًا ... يَا رَبِّ جَنَّبَ أَبِي الْأَوْصَابَ وَالْوَجَعَا  
 عَلَيْكَ مِثْلَ الَّذِي صَلَّيْتَ فَاغْتَمِضِي ... نَوْمًا فَإِنَّ لِحَبِّ الْمَرْءِ مُضْطَجَعًا<sup>25</sup>  
 ان اشعار میں صلاة دعا کے معنی میں استعمال ہوا ہے۔ صحاح میں اس کا یہی معنی درج ہے۔<sup>26</sup>

بعض علماء نے کہا کہ یہ الصلا سے مشتق ہے، اس سے مراد وہ رگ ہے جو پیٹھ کے وسط میں ہوتی ہے اور اس کے آخری حصے میں جدا ہو جاتی ہے اور اسے گھیر لیتی ہے۔ اسی سے ہے "أَخَذَ الْمُصَلِّي فِي سَبَقِ الْخَيْلِ"۔<sup>27</sup> مصلی گھوڑ دوڑ میں شروع ہوا کیونکہ وہ دوڑ میں شریک ہوتا ہے اور اس کا سر سبقت لے جانے والے کے پچھلے حصے

کے قریب ہوتا ہے۔ پس الصلا اس سے مشتق ہے یا پھر اس لیے کہ نماز کا ایمان کے بعد دوسرا نمبر ہے، پس نماز کو گھوڑے سے تشبیہ دی گئی ہے یا اس لیے کہ رکوع کرنے والا اپنے پچھلے حصہ کو دوہرا کرتا ہے۔ الصلا گھوڑے کی دم کی جگہ کو کہتے ہیں۔ اس کا تشبیہ صلوان ہے۔ المصلی، دوسرے نمبر پر آنے والے کو کہتے ہیں کیونکہ اس کا سر اگلے گھوڑے کے پچھلے حصے کے قریب ہوتا ہے۔<sup>28</sup>

بعض علماء نے کہا کہ یہ لزوم سے ماخوذ ہے اسی سے ہے صلی بالنار یعنی جب وہ آگ کو لازم ہو جائے۔ اللہ تعالیٰ کا

ارشاد ہے:

﴿تَصَلَّى نَارًا حَامِيَةً﴾<sup>29</sup>

حارث بن عباد نے کہا:

لَمْ أَكُنْ مِنْ جُنَاتِنَا عِلْمَ اللَّهِ --- وَإِنِّي بِحَرِّهَا الْيَوْمَ صَالٍ<sup>30</sup>

اس شعر میں صال کا مطلب ہے کہ گرمی کو لازم پکڑنے والا ہے۔ گویا اس صورت میں اس کا معنی یہ ہوا کہ اس حد پر عبادت کو لازم پکڑنا جس کا اللہ نے حکم دیا ہے۔ بعض علماء نے یہ کہا کہ یہ صلیت العود بالنار سے ماخوذ ہے، جب تو لکڑی کو سیدھا کرے اور اسے آگ پر گرم کر کے اسے نرم کرے۔ الصلاء، صلاء النار صداد کے کسرہ کے ساتھ ممدود ہے اگر تو صداد پر فتح دے گا تو مقصورہ ہو گا گویا نمازی اپنے نفس کو عبادت میں لگا کر سیدھا کرتا ہے اور نرم کرتا ہے۔ الخارزنجی نے کہا:

فَلَا تَعْجَلْ بِأَمْرِكَ وَاسْتَدِمَّهُ ... فَمَا صَلَّى عَصَاكَ كَمَا سَتَدِيمِ<sup>31</sup>

اس میں صلی سیدھا کرنے کے معنی میں ہے۔

الصلاة کا معنی رحمت بھی ہے اسی سے ہے: اللَّهُمَّ صَلِّ عَلَيَّ مُحَمَّدٍ (اے اللہ محمد پر رحمت بھیج)

الصلاة کا معنی عبادت بھی ہے اسی سے ہے ﴿وَمَا كَانَ صَلَاتُهُمْ عِنْدَ الْبَيْتِ﴾<sup>32</sup> (یعنی ان کی عبادت

بیت اللہ کے پاس نہ تھی)

الصلاة کا معنی نفلی نماز بھی ہے اسی معنی میں ہے: ﴿وَأْمُرْ أَهْلَكَ بِالصَّلَاةِ﴾<sup>33</sup> (اپنے گھر والوں کو نفلی

نماز کا حکم دو) کا معنی قراءت بھی ہے۔ اس معنی میں ہے: ﴿وَلَا تَجْهَرُ بِصَلَاتِكَ﴾<sup>34</sup> (اپنی قراءت کو بلند نہ کرو)

ابن فارس الصلوٰۃ کا لفظ اس مکان کے لیے بھی استعمال کرتے ہیں جس میں نماز پڑھی جاتی ہے۔<sup>35</sup>

امام قرطبی بیان فرماتے ہیں: علماء اصول کا اختلاف ہے کہ کیا یہ اپنے اصل وضعی ابتدائی لغوی معنی پر باقی

ہے۔ اسی طرح ایمان، زکوٰۃ، صیام اور حج (اپنے اصلی معنی پر باقی ہیں) شرع نے مشروط احکام کے ساتھ اس میں

تصرف فرمایا۔ یا شرع کی طرف سے یہ زیادتی اسے شرع سے پہلے کی وضع ابتدائی کی طرح موضوعہ کر دیتی

ہے، یہاں بھی اختلاف ہے اور پہلا قول زیادہ صحیح ہے کیونکہ شریعت عربی زبان میں ثابت ہے اور قرآن عربی زبان میں نازل ہوا لیکن عربوں کے لیے اسماء میں فیصلے کا اختیار ہے جیسے لفظ "دابتنہ" ہر اس چیز کے لیے وضع کیا گیا ہے جو زمین پر رینگ کر چلے پھر عرف نے اسے چوپائیوں کے لیے خاص کر دیا، اسی طرح شرع کے عرف کے لیے اسماء میں انہیں اختیار ہے۔ واللہ اعلم۔ اس آیت میں صلوة کی مراد میں اختلاف ہے۔ بعض علماء نے فرمایا: فرائض مراد ہیں، بعض نے فرمایا کہ فرائض و نوافل سب مراد ہیں۔ یہی صحیح ہے کیونکہ لفظ عالم ہے اور متقی فرائض و نوافل دونوں ادا کرتا ہے۔<sup>36</sup>

### الذکر:

﴿يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ وَأَوْفُوا بِعَهْدِي أُوفِ بِعَهْدِكُمْ  
وَأَيَّايَ فَارْهَبُونِ﴾<sup>37</sup>

"اے آل یعقوب! میرے وہ احسان یاد کرو جو میں نے تم پر کئے تھے اور اس اقرار کو پورا کرو جو تم نے مجھ سے کیا تھا میں اس اقرار کو پورا کرو جو میں نے تم سے کیا تھا اور مجھ ہی سے ڈرتے رہو۔"

اس آیت میں لفظ ذکر اسم مشترک ہے۔ امام قرطبی فرماتے ہیں: "الذِّكْرُ اسْمٌ مُشْتَرِكٌ۔"<sup>38</sup> ذکر

بالقلب (دل کا ذکر) یہ بھولنے کی ضد ہے۔ الذکر باللسان یہ خاموش رہنے کی ضد ہے۔ "وَذَكَرْتُ السَّيِّئَةَ

بِلِسَانِي وَقَلْبِي ذِكْرًا۔" (میں نے زبان اور دل سے اس کا ذکر کیا) وَأَجْعَلُهُ مِنْكَ عَلَيَّ ذِكْرًا (بِضَمِّ الدَّالِ)

(یعنی اس کو مت بھول) کسائی نے کہا کہ جو ذکر دل سے ہو وہ ذال کے ضمہ کے ساتھ ہوتا ہے اور جو ذکر زبان کے ساتھ ہو وہ ذال کسور کے ساتھ ہوتا ہے۔ بعض دوسرے علماء نے کہا کہ یہ دونوں لغتیں ہیں۔ کہا جاتا ہے: "ذِكْرٌ وَذِكْرٌ، وَمَعْنَاهُمَا وَاحِدٌ۔"<sup>39</sup>

الذکر (بفتحہ ذال) مومن کا متضاد ہے۔ الذکر کا معنی شرف بھی ہے اسی سے یہ ارشاد ہے: ﴿وَإِنَّهُ

لَذِكْرٌ لَّكَ وَلِقَوْمِكَ وَسَوْفَ تُسْأَلُونَ﴾<sup>40</sup>

اسی طرح الماوردی نے بھی بیان فرمایا ہے:

"والذکر اسم مشترك، فالذکر بالقلب ضد النسيان، والذکر باللسان ضد الإنصات،  
والذکر الشرف۔"<sup>41</sup>

ابن انباری نے کہا کہ آیت کا معنی یہ ہے کہ میری نعمت کے شکر کو یاد کرو۔ نعمت کے ذکر پر اکتفا کرتے ہوئے

شکر کو حذف کیا گیا ہے۔ بعض علماء نے فرمایا کہ یہاں ذکر بالقلب مراد ہے اور وہی مطلوب ہے۔ یعنی میری اس نعمت

سے غافل نہ ہو جاؤ جو میں تم پر کی اور اسے بھول نہ جاؤ۔ امام قرطبی فرماتے ہیں کہ "وَهُوَ حَسَنٌ" (یہ عمدہ قول ہے۔) <sup>42</sup>

### قضی:

﴿بَدِيعُ السَّمَاوَاتِ وَالْأَرْضِ وَإِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ﴾ <sup>43</sup>  
 "(وہی) آسمانوں اور زمین کا پیدا کرنے والا ہے جب کوئی کام کرنا چاہتا ہے تو اس کو ارشاد فرمادیتا ہے کہ ہو جاؤ وہ ہو جاتا ہے۔"

ابن عرفہ نے کہا کہ قضاء الشی کا مطلب ہے اس کا احکام، اس کا جاری کرنا اور اس سے فارغ ہونا ہے۔ اسی وجہ سے قاضی کو قاضی کہتے ہیں کیونکہ جب وہ فیصلہ فرماتا ہے تو جھگڑا کرنے والوں کے جھگڑے سے فارغ ہو جاتا ہے۔ الازہری نے کہا: لغت میں قضی کے کئی معنی ہیں۔ اس کا مرجع کسی چیز کو ختم کرنا اور مکمل کرنا ہے۔ ابو ذؤیب نے کہا:

وَعَلِمَ مَا مَسْرُودَتَانِ قَضَاهُمَا ... ذَاوُدُ أَوْ صَنَعَ السَّوَابِغَ تُبِيعَ <sup>44</sup>  
 "ان کے اوپر دو زریں ہیں جنہیں داؤد نے بنایا ہے یا تبع نے مکمل کی ہیں۔"

شہان نے حضرت عمر بن خطابؓ کے بارے فرمایا:  
 قضیت أموراً ثم غادرت بعدها ... بوائج فی أکمامہا لم تفتق <sup>45</sup>  
 یہاں پر بھی قضی کا معنی مکمل کے ہیں۔

امام صاحب لکھتے ہیں کہ:  
 "قَالَ عَلَمًاؤُنَا: "قَضَىٰ" لَفْظٌ مُّشْتَرِكٌ۔" <sup>46</sup>

کبھی یہ خلق کے معنی میں ہوتا ہے جیسے اللہ تعالیٰ کا فرمان ہے:

﴿فَقَضَاهُنَّ سَبْعَ سَمَآوَاتٍ فِي يَوْمَيْنِ﴾ <sup>47</sup>

"پس دو دن میں سات آسمان بنا دیئے۔"

کبھی یہ اعلام کے معنی میں ہوتا ہے جیسے کہ ارشاد بانی ہے:

﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ﴾ <sup>48</sup>

"اور ہم نے بنی اسرائیل کو اپنے اس فیصلے سے اپنی کتاب میں آگاہ کر دیا تھا۔"

کبھی یہ امر کے معنی میں ہوتا ہے۔ اللہ تعالیٰ فرماتا ہے:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ﴾ <sup>49</sup>

"اور تیرا پروردگار صاف صاف حکم دے چکا ہے تم اس کے سوا اور کسی کی عبادت نہ کرنا۔"

کبھی الزام اور احکام جاری کرنے کے معنی میں ہوتا ہے۔ اللہ تعالیٰ کا ارشاد ہے:

﴿فَلَمَّا قَضَىٰ مُوسَىٰ الْأَجَلَ﴾<sup>50</sup>

"پھر جب موسیٰ (علیہ السلام) نے مقررہ مدت پوری کر لی۔"

کبھی ارادہ کے معنی میں ہوتا ہے۔ اللہ تعالیٰ فرماتا ہے:

﴿وَإِذَا قَضَىٰ أَمْرًا﴾<sup>51</sup>

"جب کوئی کام کرنا چاہتا ہے۔"

ابن عطیہ نے کہا:

"قَضَىٰ مَعْنَاهُ قَدَّرَ، وَقَدْ يُجَىٰ بِمَعْنَىٰ أَمْضَىٰ"<sup>52</sup>

### قروء:

﴿وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾<sup>53</sup>

"اور طلاق والی عورتیں تین حیض تک اپنے تئیں روکے رہیں۔"

عربوں میں سے بعض قروء کا معنی حیض کرتے ہیں اور بعض طہر۔ اس میں علماء اکرام کا اختلاف ہے۔ انفخس کے نزدیک اس سے مراد حیض ہے۔ جوہری قروء سے مراد طہر لیتے ہیں۔ نحاس اس سے دونوں معنی یعنی طہر اور حیض مراد لیتے ہیں۔<sup>54</sup>

اہل کوفہ قروء سے مراد حیض لیتے ہیں۔ ان میں حضرت عمرؓ، علیؓ، ابن مسعودؓ، ابو موسیٰؓ، مجاہدؓ، قتادہؓ، ضحاکؓ، عکرمہؓ، سدییؓ، مالکؓ، ابو حنیفہ اور اہل عراق شامل ہیں۔ وہ اس شعر سے استشہاد فرماتے ہیں:

(یا رَبِّ ذِي صَفْنِ عَلِيٍّ فَارِضٌ ... لَهُ قُرُوءٌ كَقُرُوءِ الْحَائِضِ)<sup>55</sup>

"یعنی اس نے اے نیزہ مارا تو اس کا خون حیض والی خاتون کی طرح تھا۔"

حضرت عائشہؓ، ابن عمرؓ، زید بن ثابتؓ، زہریؓ، ابان بن عثمانؓ، شافعی اور اہل حجاز قروء سے مراد طہر لیتے ہیں اور وہ اعرشی کے اس شعر سے استشہاد فرماتے ہیں:

أَفِي كُلِّ عَامٍ أَنْتَ جَاشِمٌ غَزْوَةً ... تَشْدُ لِأَقْصَاهَا عَزِيمَةً  
مُؤَزَّنَةٌ مَالًا وَفِي الْحَيِّ رِفْعَةً ... لِمَا ضَاعَ فِيهَا مِنْ قُرُوءٍ نَبْسَانِكَا<sup>56</sup>

اور ایک قوم نے کہا کہ یہ "قروء" الماء فی الحوض سے ماخوذ ہے اور اس سے مراد حوض میں پانی کا جمع ہونا ہے اور اسی سے القران ہے کیونکہ یہ معنی کو مجتمع ہے اور یہ بھی کہا جاتا ہے کہ اجتماع حروف کی وجہ سے قرآن کہا

جاتا ہے اور کہا جاتا ہے: مَا قَرَأَتِ النَّاقَةُ سَلَىٰ قَطُّ<sup>57</sup>

یعنی کبھی اس کے پیٹ میں جھلی جمع نہیں ہوئی اور عمرو بن کلثوم نے کہا ہے:

ذِرَاعِي عَيْطَلٍ أَدْمَاءٍ بَكْرٍ... هِجَانِ اللَّوْنِ لَمْ تَقْرَأْ جَنِينًا<sup>58</sup>

تو گویا لحم حیض کے وقت خون کو جمع کرتا ہے اور جسم طہر کے وقت اسے جمع کرتا ہے۔ امام صاحب بیان کرتے ہیں کہ القراء کا معنی الخروج ہے یعنی طہر سے حیض کی طرف اور حیض سے طہر کی طرف نکلتا ہے۔ اسی بنا پر امام شافعی نے ایک قول میں کہ ہے:

"الْقُرْءُ الْإِنْتِقَالُ مِنَ الطُّهْرِ إِلَى الْحَيْضِ."<sup>59</sup>

"یعنی طہر سے حیض کی طرف انتقال۔"

وہ حیض سے طہر کی طرف انتقال نہیں کہتے۔ اور اللہ تعالیٰ کے اس ارشاد:

﴿وَالْمَطْلَقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ﴾<sup>60</sup>

کا مطلب ہو گا تین ادوار یا تین انتقالات اور مطلقہ عورت صرف دو حالتوں سے متصف ہوتی ہے۔ کبھی وہ طہر سے حیض کی طرف اور کبھی حیض سے طہر کی طرف اس کلام کا معنی صحیح ہو جائے گا اور اس کی دلالت طہر اور حیض دونوں پر ہوگی۔ یہ اسم مشترک ہے۔<sup>61</sup>

### المسیح:

﴿إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهُ اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنَ الْمُقَرَّبِينَ﴾<sup>62</sup>

"جب فرشتوں نے کہا اے مریم! اللہ تعالیٰ تجھے اپنے ایک کلمے کی خوشخبری دیتا ہے جس کا نام مسیح عیسیٰ

بن مریم ہے جو دنیا اور آخرت میں ذی عزت ہے اور وہ میرے مقررین میں سے ہے۔"

المسیح حضرت عیسیٰ کا لقب ہے اور اس کا معنی ہے صدیق۔ قَالَهُ إِبْرَاهِيمُ النَّحَعِيُّ. وَهُوَ فِيمَا يُقَالُ

مُعَرَّبٌ وَأَصْلُهُ النَّحِيْنُ، وَهُوَ مُشْتَرِكٌ<sup>63</sup>

ابن فارس نے کہا ہے: مسیح کا معنی پسینہ ہے اور المسیح کا معنی الصدیق ہے اور مسیح کا معنی ایسا درہم ہے جس پر

نقش مٹا ہوا ہو۔ المسح کا معنی جماع ہے کہا جاتا ہے: مَسَحَهَا وَالْأَمْسَاحُ یعنی نرم و ملائم جگہ۔ المسحاح سے مراد وہ

عورت جس کے کولہو اور ران کمزور ہوں۔ المسائح انتہائی مضبوط عمدہ اونٹ، اس کی واحد مسیحة ہے

جیسا کہ کسی شاعر نے کہا:

لَهَا مَسَائِحُ زُرُوفٍ فِي مَرَاحِضِهَا... لَيْنٌ وَلَيْسَ بِهَا وَهْنٌ وَلَا رَقْفٌ<sup>64</sup>

اس شعر میں لفظ مسائح اسی معنی میں ذکر کیا گیا ہے۔

ماوردی فرماتے ہیں:

وفي تسميته بالمسيح قولان: احدهما: لأنه مُسِحٌّ بالبركة , وهذا قول الحسن وسعيد. والثاني: أنه مُسِحٌّ بالتطهر من الذنوب.<sup>65</sup>

مسیح ابن مریم کے بارے میں اختلاف ہے کہ وہ کون سے مادہ سے لیا گیا ہے؟ پس کہا گیا ہے: لِأَنَّهُ مَسَحَ الْأَرْضَ<sup>66</sup>

کیونکہ آپ نے زمین میں خوب سیاحت کی اور اپنی حفاظت کے لیے گھر نہیں بنایا۔

حضرت ابن عباسؓ سے مروی ہے:

كَانَ لَا يَمَسُّحُ ذَا عَاهَةِ إِلَّا بَرِيءٌ، فَكَانَتْهُ سُبْحَى مَسِيحًا لِذَلِكَ<sup>67</sup>

"کہ آپ جب کسی کوڑھ زدہ کو پھونک مارتے تو وہ صحت یاب ہو جاتا تھا۔ اسی لیے آپ کا نام مسیح پڑ

گیا۔"

اس بنا پر فاعل بمعنی فاعل ہے۔ اور یہ بھی کہا گیا ہے:

"لِأَنَّهُ مَمْسُوحٌ بِدُهْنِ الْبُرْكَةِ"<sup>68</sup>

"اُپ کو برکت والا تیل لگایا گیا۔"

وہ تیل جو انبیاءؑ کو لگایا جاتا ہے، وہ انتہائی خوشبودار ہوتا ہے۔ پس جب وہ لگایا جاتا ہے تو معلوم ہو جاتا ہے کہ وہ

نبی ہے۔ ایک قول یہ بھی کیا گیا کہ:

"لِأَنَّهُ كَانَ مَمْسُوحَ الْأَخْمَصَيْنِ."<sup>69</sup>

"ان کے دونوں پاؤں کے تلووں کو مس کیا گیا۔"

یہ بھی کہا گیا:

"لِأَنَّ الْجَمَالَ مَسَحَهُ."<sup>70</sup>

"کیونکہ حسن و جمال نے ان کا احاطہ کیا ہوا تھا"

ایک قول یہ کیا گیا:

"إِنَّمَا سُبْحَى بِذَلِكَ لِأَنَّهُ مَسِحٌ بِالطُّهْرِ."<sup>71</sup>

"ان کا یہ نام اس لیے رکھا گیا کیونکہ انہوں نے گناہوں سے پاک کر دیا تھا۔"

ابو البیہتم نے کہا: "الْمَسِيحُ ضِدُّ الْمَسِيحِ." (مسیح کی ضد ہے۔) کہا جاتا ہے مسحه الله (اللہ نے

اسے انتہائی حسین اور مبارک پیدا فرمایا) اور مسخ کا مطلب اللہ نے اسے انتہائی ملعون اور فتنج پیدا کیا۔ ابن اعرابی

نے کہا: "الْمَسِيحُ الصِّدِّيقُ" (مسیح کا معنی صدیق ہے) "وَالْمَسِيحُ الْأَعْوَرُ، وَبِهِ سُبْحَى الدَّجَالِ" (مسیح کا معنی

کانا، اور دجال کو یہی نام دیا گیا) شاعر کا اسی معنی میں قول ہے: "إن المسيح يقتل المسيخا" (بیشک مسیح دجال کو قتل کر دیں گے) <sup>72</sup>

### رقیب:

﴿إِنَّ اللَّهَ كَانَ عَلَيْكُمْ رَقِيبًا﴾ <sup>73</sup>

"بیشک اللہ تعالیٰ تم پر نگہبان ہے۔"

ماوردی نے رقیب کے دو معنی بیان کیے ہیں:

أحدهما: حفيظاً , وهو قول مجاهد. والثاني: عليماً , وهو قول ابن زيد <sup>74</sup>

بعض کے نزدیک رقیب کے معنی حفاظت کرنے والا، انتظار کرنے والا ہے۔ المرقب بلند و بالا جگہ کو کہتے ہیں جس پر رقیب کھڑا ہوتا ہے۔ الرقیب سات تیروں میں سے تیسرے تیر کو کہتے ہیں۔ یہ بھی کہا جاتا ہے کہ رقیب سانپوں میں سے ایک سانپ ہے۔ پس یہ لفظ مشترک ہے۔ <sup>75</sup>

### موالی:

﴿وَلِكُلِّ جَعَلْنَا مَوَالِي مِمَّا تَرَكَ الْوَالِدَانِ وَالْأَقْرَبُونَ﴾ <sup>76</sup>

"اور جو مال ماں باپ اور رشتہ دار چھوڑ مرے تو (حقداروں میں تو تقسیم کر دو کہ) ہم نے ہر ایک کے

حقدار مقرر کر دیئے ہیں۔"

"أَنَّ الْمَوْلَى لَفِظٌ مُّشْتَرِكٌ۔" <sup>77</sup>

موالی کا لفظ مشترک ہے اور یہ کئی معنی میں استعمال ہوتا ہے: آزاد کرنے والا، آزاد کیا گیا، آزاد کرنے والے کو

موالی اعلیٰ اور آزاد کیے گئے کو مولیٰ اسفل کہتے ہیں۔ <sup>78</sup>

مددگار کو بھی مولیٰ کہتے ہیں:

﴿وَأَنَّ الْكَافِرِينَ لَا مَوْلَى لَهُمْ﴾ <sup>79</sup>

چچا کے بیٹے کو مولیٰ کہا جاتا ہے۔

پڑوسی کو بھی مولیٰ کہا جاتا ہے۔ <sup>80</sup>

### مسح:

﴿فَامْسَحُوا بِوُجُوهِكُمْ وَأَيْدِيكُمْ إِنَّ اللَّهَ كَانَ عَفُورًا غَفُورًا﴾ <sup>81</sup>

"سو تم (اس پر دونوں ہاتھ مار کر) مسح کر لو، اپنے چہروں اور اپنے ہاتھوں کا، بیشک اللہ بڑا ہی معاف

کرنے والا، نہایت ہی بخشنے والا ہے۔"

المسحُ لَفِظٌ مُّشْتَرِكٌ يَكُونُ بِمَعْنَى الْجَمَاعِ <sup>82</sup>

مسح لفظ مشترک ہیں اس کا معنی اجماع ہے۔ کہا جاتا ہے: مَسَحَ الرَّجُلُ الْمَرْأَةَ<sup>83</sup> (مرد نے عورت سے جماع کیا)

والمسح: مسح الشيء بالسيف (مسح مطلب چیز کو تلوار سے کاٹنا)  
وَمَسَحَتِ الْإِبِلُ يَوْمَهَا (اونٹ پورا دن چلا)  
والمسحاء المرأة الرسحاء التي لا إست لها (المسح ایسی عورت جس کے سیرین نہ ہوں)  
یہاں مسح سے مراد مسوح چیز پر ہاتھ کو کھینچنا، اگر وہ آلہ کے ساتھ ہو تو اس سے مراد آلہ کو ہاتھ کی طرف نقل کرنا ہے۔<sup>84</sup>

### حجر:

﴿وَقَالُوا هَذِهِ أَنْعَامٌ وَحَرَّتْ حِجْرٌ لَا يَطْعَمُهَا إِلَّا مَنْ نَشَاءُ بِزَعْمِهِمْ وَأَنْعَامٌ حُرِّمَتْ ظُهُورُهَا﴾<sup>85</sup>

"اور وہ اپنے خیال پر یہ بھی کہتے ہیں یہ کچھ مویشی ہیں اور کھیت میں جن کا استعمال ہر شخص کو جائز نہیں ان کو کوئی نہیں کھا سکتا سوائے ان کے جن کو ہم چاہیں اور مویشی ہیں جن پر سواری یا بار برداری حرام کر دی گئی۔"

امام طبری نے الحجر کی تین لغات بیان کی ہیں: "حجر" بکسر الحاء، والجيم قبل الراء "وحجر" بضم الحاء، والجيم قبل الراء و"حجج"، بکسر الحاء، والراء قبل الجيم.<sup>86</sup>

و"الحجر" في كلام العرب، الحرام. ملتمس کا قول ہے:

حَنَّتْ إِلَى النَّخْلَةِ الْقُصْوَى فَقُلْتُ لَهَا: ... حِجْرٌ حَرَامٌ، أَلَا تَمَّ الدَّهَارِيسُ<sup>87</sup>  
وَالْحِجْرُ: لَفْظٌ مُشْتَرِكٌ، وَهُوَ هُنَا بِمَعْنَى الْحَرَامِ، وَأَصْلُهُ الْمُنْعُ<sup>88</sup>

الحجر لفظ مشترک ہے، یہاں اس کا معنی حرام ہے اصل میں اس کا معنی روکنا ہے اور عقل کو حجر کا نام دیا گیا ہے کیونکہ وہ برائیوں سے روکتی ہے حجر مونث گھوڑے کو بھی کہا گیا ہے اور حجر کا معنی قرابت بھی ہے جیسا کہ شاعر کا قول ہے:

يُرِيدُونَ أَنْ يُقْصُوهُ عَنِّي وَإِنَّهُ ... لَدُو حَسَبٍ دَانٍ إِلَيَّ وَذُو حِجْرٍ<sup>89</sup>

### فرش:

﴿وَمِنَ الْأَنْعَامِ حَمُولَةٌ وَفَرَسًا كُلُّوا مِمَّا رَزَقَكُمُ اللَّهُ وَلَا تَتَّبِعُوا خُطُوبَ الشَّيْطَانِ إِنَّهُ لَكُمْ عَدُوٌّ مُّبِينٌ﴾<sup>90</sup>

"اور بوجھ اٹھانے والے مویشی پیدا کیے اور زمین سے لگے ہوئے اور اللہ کے رزق میں سے کھاؤ اور شیطان کے قدموں پر نہ چلو وہ تمہارا صریح دشمن ہے۔"

فرش سے مراد وہ جانور جن کا گوشت کھایا جاتا ہے اور دودھ پیا جاتا ہے، جیسا کہ بکریاں اونٹوں کے بچے اور گائیوں کے بچھڑے وغیرہ۔ ان کے اجسام کی لطافت اور ان کے فرش کے قریب ہونے کی وجہ سے ان کا نام فرش رکھا گیا۔ اور فرش سے مراد ایسی ہموار جگہ جس پر لوگ آسانی سے چل سکتے ہیں۔ راجز نے کہا:

أورثني حمولة وفرشا ... أمشها في كل يوم مشاً<sup>91</sup>

الفرش سے مراد گھر کا وہ ساز و سامان جو بکھیر دیا گیا ہو اور فرش سے مراد وہ کھیتی بھی ہے جب وہ پھیل جائے اور فرش کا معنی وسیع فضا بھی ہے۔ فَهُوَ لَفْظٌ مُشْتَرِكٌ<sup>92</sup>

نحاس نے کہا: الفرش: ما خلقه الله عز وجل من الجلود والصفوف مما يجلس عليه ويتمهد<sup>93</sup> (فرش وہ ہے جسے اللہ تعالیٰ نے ایسی جلد اور اون کے ساتھ پیدا کیا ہو جس پر بیٹھا جاسکتا ہو اور اسے بچھایا جاسکتا ہو)

### العرش:

﴿إِنَّ رَبَّكُمُ اللَّهُ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَىٰ الْعَرْشِ﴾<sup>94</sup>

"کچھ شک نہیں کہ تمہارا پروردگار خدا ہی ہے جس نے آسمانوں اور زمینوں کو چھ دنوں میں پیدا کیا۔ پھر عرش پر ٹھہرا۔"

(عَلَىٰ الْعَرْشِ) لَفْظٌ مُشْتَرِكٌ يُطْلَقُ عَلَىٰ أَكْثَرِ مِنْ وَاحِدٍ<sup>95</sup>

علی العرش یہ لفظ مشترک ہے، ایک سے زیادہ معنی پر اطلاق ہوتا ہے۔

ابی معالی کے نزدیک العرش کا معنی: الملك، والسلطان<sup>96</sup>  
وكل سقف عند العرب هو عرش<sup>97</sup>

اہل عرب کے نزدیک ہر چیز کی چھت عرش کہلاتی ہے۔ اسی میں اللہ باری تعالیٰ کا ارشاد ہے:

﴿خَاوِيَةٌ عَلَىٰ عُرُوشِهَا﴾<sup>98</sup>

علامہ جوہری وغیرہ نے کہا کہ: الْعَرْشُ سَرِيرُ الْمَلِكِ<sup>99</sup> (بادشاہ کا تخت)

قرآن کریم میں ارشاد ہوتا ہے: ﴿نَكِّرُوا لَهَا عَرْشَهَا﴾<sup>100</sup> (شکل بدل دو اس کے لیے اس کے تخت کی)

﴿وَرَفَعَ أَبَوَيْهِ عَلَى الْعَرْشِ﴾<sup>101</sup> (اور اپنے والدین کو تخت پر بٹھایا)

وَعَرْشُ الْقَدَمِ: مَا نَتَأَ فِي ظَهْرِهَا وَفِيهِ الْأَصَابِعُ.<sup>102</sup> (قدم کی پشت کا بلند حصہ اور اس میں انگلیاں بھی ہیں)

عرش السماک (چار چھوٹے ستارے جو عواء (چاند کی منازل میں سے ایک منزل) کے نیچے ہیں)، عرش اس لکڑی کو بھی کہتے ہیں جو بلند عمارت بنانے کے لیے استعمال ہوتی ہے۔ عرش مکہ مکرمہ کا نام بھی ہے۔ عرش کا معنی ملک اور سلطنت بھی ہے۔ زہیر نے کہا:

تَدَارَكْتُمَا عَبَسًا وَقَدْ ثَلَّ عَرْشُهَا ... وَذُنْبَانُ إِذْ ذَلَّتْ بِأَقْدَامِهَا النَّعْلُ<sup>103</sup>

### الامة:

﴿وَلَئِنْ أَخَّرْنَا عَنْهُمْ الْعَذَابَ إِلَىٰ أُمَّةٍ مَّعْدُودَةٍ لَّيَقُولُنَّ مَا يَحْبِسُهُ أَلَّا يَوْمَ يَأْتِيهِمْ لَيْسَ مَصْرُوفًا عَنْهُمْ وَحَاقَ بِهِمْ مَا كَانُوا بِهِ يَسْتَهْزِئُونَ﴾<sup>104</sup>

"اور اگر ہم ان سے عذاب کو گنی چنی مدت تک کے لئے پیچھے ڈال دیں تو یہ ضرور پکارا ٹھیں گے کہ عذاب کو کون سی چیز روکے ہوئے ہے، سنو! جس دن وہ ان کے پاس آئے گا پھر ان سے ٹلنے والا نہیں پھر تو جس چیز کی ہنسی اڑا رہے تھے وہ انہیں گھیر لے گی۔"

ابن عباسؓ و مجاہد و قتادة و جمہور مفسرین کے نزدیک امۃ کا مفہوم یہ ہے:

وتكون الأمة عبارة عن المدة، واصلها الجماعة<sup>105</sup>

امام قرطبی فرماتے ہیں:

"وَالْأُمَّةُ اسْمٌ مُّشْتَرِكٌ يُقَالُ عَلَى ثَمَانِيَةِ أَوْجِهٍ."<sup>106</sup>

"امت کا لفظ مشترک ہے اور اس کی آٹھ صورتیں بنتی ہیں۔"

1- امت جماعت کے معنی میں ہے: ﴿وَجَدَ عَلَيْهِ أُمَّةً مِّنَ النَّاسِ﴾<sup>107</sup>

2- امت سے مراد بھلائی کا وہ جامع آدمی ہے جس کی اقتدا کی جاتی ہے۔ اللہ تعالیٰ کا فرمان ہے: ﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا﴾<sup>108</sup>

3- امت سے مراد دین اور ملت ہے۔ جس طرح اللہ تعالیٰ کا ارشاد ہے: ﴿إِنَّا وَجَدْنَا آبَاءَنَا عَلَىٰ

أُمَّةٍ﴾<sup>109</sup>

4- امت سے مراد حسین اور زمان ہے: ﴿وَأَذَكَّرَ بَعْدَ أُمَّةٍ﴾<sup>110</sup>

5- امت سے مراد قد و قامت ہے۔ اس سے مراد انسان کی لمبائی اور اس کی بلندی ہے۔ اسی سے کہا جاتا

ہے: "فلان حسن الامة" (فلان اچھی قامت والا ہے)۔

6- امت سے مراد ماں ہے۔ کہا جاتا ہے ہذہ اُمَّةٌ زَنِيْدٌ (یعنی زید کی ماں)

7- امت سے مراد وہ آدمی ہے جو اپنے دین میں منفرد ہو اس میں کوئی بھی اس کا شریک نہ ہو نبی کریم ﷺ

نے فرمایا: (يُبْعَثُ زَيْدُ بْنُ عَمْرٍو بْنِ نُقَيْلٍ أُمَّةً وَحَدَهُ.)

8- امت انبیاء کے پیروکاروں کو بھی کہتے ہیں۔

خلاصہ بحث: حاصل یہ ہے کہ چونکہ قرآن عربی زبان میں نازل ہوا اس لیے اس میں مترادفات، مشترک الفاظ اور اضداد کا وجود پایا جاتا ہے جس کی بنا پر ائمہ مفسرین، فقہا اور متکلمین میں قرآن کریم کے الفاظ کی تفسیر و تاویل اور تشریح و توضیح بیان کرنے میں تنوع اور اختلاف پایا جاتا ہے۔ یعنی جب کوئی لفظ مختلف وجوہ اور معنی رکھتا ہے تو مفسرین کے لیے اپنے ذوق اور رجحان کے مطابق اس لفظ کے معنی بیان کرنے کی گنجائش پیدا ہو جاتی ہے۔ اس قسم کے معنی قرآن مجید میں وسعت کا باعث بنتے ہیں۔

## حواشی و حوالہ جات

<sup>1</sup> - النيازجي، إبراهيم بن ناصف بن عبد الله، نجعة الرائد و شرعة الوارد في المترادف و المتوارد، مطبعة المعارف، مصر، 1905ء، ج 1، ص 1

Alyāzjī, Ibrāhēm bin Abdullah, Njāt ul rāid wa Shir'at ul wārid fi Almutrādaf wa Almutwārad, Al'Matba Al'ma'āraf, Miser, 1905, V. 1, pg. 1

<sup>2</sup> - سيوطي، جلال الدين، علامة، الاقان في علوم القرآن، المحقق: محمد أبو الفضل إبراهيم، الهيئة المصرية العامة للكتاب 1974ء، ج 2، ص 147-148

Sayūti, Jalāl-o-dēn, Allāma, Al-Itteqān fī Alūm-ul-Qurān, almuhaqqaq: Muhammad Abū Al-Fazal Ibrāhēm, Al-hayyāh Al-misryah Al'āmat-ul-kitāb, 1974, V. 2, pg. 147-148

<sup>3</sup> - سورة الفاتحة 1:4

Sūrāh Al-fātiha 1:4

<sup>4</sup> - القرطبي، محمد بن احمد بن ابي بكر بن فرح الانصاري الخزرجي شمس الدين، ابو عبد الله، الجامع لأحكام القرآن، تحقيق: احمد البردوني وإبراهيم ططيش، دار الكتب المصرية - القاهرة، 1964م، ج 1، ص 144

Al-Qartabi, Muhammad bin Ahmad bin Abi Bakar bin Farah, Abu Abdullah, Aljamio Le-Ahkām-ul-Qurān, Tahqiq: Ahmad Al'bardūni wa Ibrāhēm Atfēsh, Dār-ul-kutab, Almisrya, Alqāhira, 1964, V. 1, pg. 144

<sup>5</sup> - سورة النور 24:25ء

Sūrāh Al-Nūr 24:25

- 6 - سورة غافرء 17:40
- Sūrāh Gāfer 40:17
- 7 - سورة الجاثیة 28:45ء
- Sūrāh Al-jāsiya 45:28
- 8 - سورة الصافاتء 52:37
- Sūrāh Al-Suāfāt 37:52
- 9 - تفسیر قرطبی، ج1، ص144
- Tafsēr Qartbi, V. 1, pg. 144
- 10 - ایضاً
- Ibid
- 11 - ایضاً
- Ibid
- 12 - ایضاً
- Ibid
- 13 - الماوردی، علی بن محمد بن محمد بن حبیب البصری البغدادی، ابو الحسن، النکت والعیون، المحقق: السید ابن عبد المقصود بن عبد الرحیم، دار الکتب العلمیة، بیروت، لبنان، ج1، ص57
- Al-Māwardi, Ali bin Muhammad bin Muhammad bin Habib Al'basri Al-Baqdādi, Abu Al-Hassan, Al-Nukatu wa Al'Oyoūn, Al'muhaqiq: Sayad bin Abd-ul-Maqṣūd bin Abd-ul-Rāhēm, Dar-ul-kutab Al'ilmiyah, BĒrūt, Labnān, V. 1, pg. 57
- 14 - تفسیر قرطبی، ج1، ص144
- Tafsēr Qartabi, V. 1, pg. 144
- 15 - ایضاً
- Ibid
- 16 - ایضاً
- Ibid
- 17 - ایضاً
- Ibid
- 18 - تفسیر قرطبی، ج1، ص145
- Tafsēr Qartabi, V. 1, pg. 145
- 19 - ایضاً
- Ibid
- 20 - سورة البقرة: 3
- Sūrāh Al-Baqarah 2:3
- 21 - تفسیر قرطبی، ج1، ص169
- Tafsēr Qartabi, V. 1, pg. 169

22 - مسلم بن الحجاج ابوالحسن القشیری النیسابوری، صحیح مسلم، المحقق: محمد فواد عبدالباقی، دار احیاء التراث العربی - بیروت باب: الأمر  
باجابة الداعي إلى دعوة، ج 1431، ص 2، ج 2، ص 1054

Muslim bin Hajāj, Abu Al-Hassan Al-Qashērī, Sahīh Muslim, Almuḥaqq: Fawād Abd-ul-  
Baqī, Dār Ahyā au-ttrās Alarbi, Bērūt, Bāb: Al-Amro bejābāt addāī īlā  
.i.dāwāh, Hadēs: 1431, V. 2, pg. 1054

23 - تفسیر قرطبی، ج 1، ص 168

Tafsēr Qartabi, V. 1, pg. 168

24 - سورة التوبة: 9: 103

Sūrāh Tūbah 9:103

25 - تفسیر قرطبی، ج 1، ص 168

Tafsēr Qartabi, V. 1, pg. 168

26 - ایضاً

Ibid

27 - ایضاً

Ibid

28 - ایضاً

Ibid

29 - سورة الفاشية: 88: 4

Sūrāh Al-Gāshīyāh 88:4

30 - تفسیر قرطبی، ج 1، ص 169

Tafsēr Qartabi, V. 1, pg. 169

31 - ایضاً

Ibid

32 - سورة الانفال: 8: 35

Sūrāh Al-Infāl 8:35

33 - سورة طه: 20: 132

Sūrāh Tāhā 20:132

34 - سورة السراء: 17: 110

Sūrāh Al-Isrā 17:110

35 - تفسیر قرطبی، ج 1، ص 169

Tafsēr Qartabi, V. 1, pg. 169

36 - تفسیر قرطبی، ج 1، ص 169-170

Tafsēr Qartabi, V. 1, pg. 169-70

37 - سورة البقرة: 2: 40

Sūrāh Al-Baqarā 2:40

38 - تفسیر قرطبی، ج 1، ص 331

Tafsēr Qartabi, V. 1, pg. 331

- 39 - النكت والعيون، ج 1، ص 111  
Al-Nukatu wa Al-Oyoūn, V. 1, pg. 111
- 40 - سورة زخرف 43:44  
Sūrāh Zukhruf 43:44
- 41 - النكت والعيون، ج 1، ص 111  
Al-Nukatu wa Al-Oyoūn, V. 1, pg. 111
- 42 - تفسير قرطبي، ج 1، ص 331  
Tafsēr Qartabi, V. 1, pg. 331
- 43 - سورة البقرة 2:117  
Sūrāh Al-Baqarā 2:117
- 44 - النكت والعيون، ج 1، ص 178  
Al-Nukatu wa Al-Oyoūn, V. 1, pg. 178
- 45 - ايضاً  
Ibid
- 46 - تفسير قرطبي، ج 2، ص 88  
Tafsēr Qartabi, V. 2, pg. 88
- 47 - سورة فصلت 12:41  
Sūrāh Fussilāt 12:41
- 48 - سورة الاسراء 17:4  
Sūrāh Al-Isrā 17:4
- 49 - سورة الاسراء 17:23  
Sūrāh Al-Isrā 17:23
- 50 - سورة القصص 28:29  
Sūrāh Al-Qasas 28:29
- 51 - سورة البقرة 2:117  
Sūrāh Al-Baqarā 2:117
- 52 - تفسير قرطبي، ج 2، ص 88  
Tafsēr Qartabi, V. 2, pg. 88
- 53 - سورة البقرة 2:228  
Sūrāh Al-Baqarā 2:228
- 54 - تفسير قرطبي، ج 2، ص 112  
Tafsēr Qartabi, V. 2, pg. 112
- 55 - النكت والعيون، ج 1، ص 291  
Al'nukatu wa al'Oyoūn, V. 1, pg. 291
- 56 - النكت والعيون، ج 1، ص 291  
Al'nukatu wa al'Oyoūn, V. 1, pg. 291

- 57 - تفسیر قرطبی، ج 3، ص 114  
Tafsēr Qartabi, V.3, pg.
- 58 - ایضاً
- Ibid
- 59 - ایضاً
- Ibid
- 60 - سورة البقرة 2:228
- Sūrāh Al-Baqarā 2:228
- 61 - تفسیر قرطبی، ج 3، ص 114  
Tafsēr Qartabi, V.3, pg. 114
- 62 - سورة آل عمران 3:45
- Sūrāh Al-Imrān 3:45
- 63 - تفسیر قرطبی، ج 4، ص 88  
Tafsēr Qartabi, V.4, pg. 88
- 64 - تفسیر قرطبی، ج 4، ص 89  
Tafsēr Qartabi, V.4, pg. 89
- 65 - النکت والعیون، ج 1، ص 394  
Al'nukatu wa Al'Oyoūn, V.1, pg. 394
- 66 - تفسیر قرطبی، ج 4، ص 89  
Tafsēr Qartabi, V.4, pg. 89
- 67 - ایضاً
- Ibid
- 68 - ایضاً
- Ibid
- 69 - ایضاً
- Ibid
- 70 - تفسیر قرطبی، ج 4، ص 89  
Tafsēr Qartabi, V.4, pg. 89
- 71 - ایضاً
- Ibid
- 72 - ایضاً
- Ibid
- 73 - سورة النساء 1:4
- Sūrāh Al-Nisā 4:1
- 74 - النکت والعیون، ج 1، ص 447  
Al'nukatu wa al'Oyoūn, V.1, pg. 447

- 75 - تفسیر قرطبی، ج 5، ص 8  
Tafsēr Qartabi, V. 5, pg. 8
- 76 - سورة النساء: 4: 33  
Sūrāh Al-Nisā 4:33
- 77 - تفسیر قرطبی، ج 5، ص 166  
Tafseer Qartabi, V. 5, pg. 166
- 78 - ایضاً  
Ibid
- 79 - سورة محمد 11: 47  
Sūrāh Muhammad 47:11
- 80 - تفسیر قرطبی، ج 5، ص 167  
Tafsēr Qartabi, V. 5, pg. 167
- 81 - سورة النساء: 4: 43  
Sūrāh Al-Nisā 4:43
- 82 - تفسیر قرطبی، ج 5، ص 238  
Tafsēr Qartabi, V. 5, pg. 238
- 83 - ایضاً  
Ibid
- 84 - تفسیر قرطبی، ج 5، ص 239  
Tafsēr Qartabi, V. 5, pg. 239
- 85 - سورة الانعام: 6: 138  
Sūrāh Al-Anām 6:138
- 86 - الطبری، ابو جعفر، محمد بن جریر بن یزید بن کثیر بن غالب الآملی، جامع البیان فی تاویل القرآن، المحقق: احمد محمد شاکر، مؤسسه الرسالہ، 2000ء، ج 12، ص 142  
Al-Tabri, Abu Jāfer, Muammad bin Jarir bin Yazēd bin Kasēr, Jame-ul-Biān fi Tāwēl-Ul-Qurān, Muhaqaq: Ahmad Muhammad Shākir, moasasāto rsālāh, 2000, V. 12, pg. 142
- 87 - تفسیر طبری، ج 12، ص 140  
Tafsēr Tabri, V. 12, pg. 140
- 88 - تفسیر قرطبی، ج 7، ص 94  
Tafsēr Qartabi, V. 7, pg. 94
- 89 - ایضاً  
Ibid
- 90 - سورة الانعام: 6: 142  
Sūrāh Al-Anām 6:142
- 91 - النکت والعیون، ج 2، ص 179  
Al'nukatu wa Al'Oyoūn, V. 2, pg. 179

- 92 - تفسیر قرطبی، ج 7، ص 112  
Tafsēr Qartabi, V. 7, pg. 112
- 93 - الثخاس، احمد بن محمد بن إسماعیل بن یونس المرادی النحوی، ابو جعفر، اعراب القرآن، وضع حواشیه وعلق علیہ: عبد المنعم خلیل  
لپراہیم، منشورات محمد علی بیضون، دارالکتب العلمیہ، بیروت، 1421ھ، ج 2، ص 35  
Al.Nahās, Ahmad bīn Mūhammad bīn Ismā'ēl bīn Yoūnas Al-mrādī Al-Nahv, Abū Jāfer, I'rab Ul-Qurān, Waz'ā Hwāshīā Wa ā'lqā ā'lēhī, Abūlmūnam Khalēl Ibrāhēm, Manshūrāt Mūhammad Alī BīZūn, Dār Ul-Kūtab Al-Ilmiyā, Bērūt, 1421, V. 2, pg. 35
- 94 - سورة الاعراف 7: 54  
Sūrāh Al.Airāf 7:54
- 95 - تفسیر قرطبی، ج 7، ص 220  
Tafsēr Qartabī, V. 7, pg. 220
- 96 - الثعالبی، عبد الرحمن بن محمد، ابو زید، الجواهر الحسان فی تفسیر القرآن، المحقق: الشیخ محمد علی معوض والشیخ عادل احمد عبد  
الموجود، دار احیاء التراث العربی - بیروت، 1418ھ، ج 3، ص 37  
Al-Sālbī, Abdurahmān bin Muhammad, Abu Zaid, Al-Jwāher-ul-Ihsān fī Tafsēr ul-Qurān, Almohaqaq: Shaikh Muhammad Alī Ma'uwaz, Shaikh Adil Ahmad Abd-ul-Mojūd, Dār Ahyā-au-Trās Alarbī, Bērūt, 1418, V. 3, pg. 37
- 97 - التکت والعیون، ج 2، ص 230  
Al'nukatu wa Al'Oyoūn, V. 2, pg. 230
- 98 - سورة الكهف 18: 42  
Sūrāh Al-Kehf 18:42
- 99 - تفسیر قرطبی، ج 7، ص 220  
Tafsēr Qartbi, V. 7, pg. 220
- 100 - سورة النمل 27: 41  
Sūrāh Al-Naml 27:41
- 101 - سورة يوسف 12: 100  
Sūrāh Yoūsaf 12:100
- 102 - تفسیر قرطبی، ج 7، ص 220  
Tafsēr Qartbi, V. 7, pg. 220
- 103 - ایضاً  
Ibid
- 104 - سورة هود 11: 8  
Sūrāh Hūd 11:8
- 105 - التکت والعیون، ج 2، ص 460، تفسیر قرطبی، ج 9، ص 9  
Al'nukatu wa Al'Oyoūn, V. 2, pg. 460, Tafsēr Qartbi, V. 9, pg. 9
- 106 - تفسیر قرطبی، ج 9، ص 10  
Tafsēr Qartbi, V. 9, pg. 10

Sūrāh Al-Qasas 28:23

107 - سورة القصص 23:28

Sūrāh Al-Nahal 16:120

108 - سورة النحل 16:120

Sūrāh Al-Zukhruf 43:22

109 - سورة الزخرف 22:43

Sūrāh Yoūsaf 12:45

110 - سورة يوسف 45:12